



Патролен дневник
Цена: 120 МКД

- Овој патролен дневник ќе ви помогне за подобро планирање на патролните средби и за евиденција на членовите.



Водач на патрола
Цена: 120 МКД

- Овој прирачник ќе ви помогне за подобра организација на вашата патрола и нејзиното дејствување.



Документарна репортажа на македонски јазик: Баден Пауел основач на светскиот скаутизам
- ДВД диск – 300 МКД
- Репортажата ќе ви помогне полесно да се запознаете со настанокот на скаутизмот и со животниот пат на основачот Б П



Предлог проект
Цена: 60 МКД

- Овој прирачник ќе ви помогне за подобро подготвување, организација и реализација на вашите проекти.



Компакт диск: Мултимедијален скаутизам
Цена: 120 МКД

- Преку мултимедијална презентација на секого можете да му преставите што преставува извидништвото во Македонија и Светот.



Ориентација во природа
Цена: 120 МКД

- Овој прирачник ќе ви помогне ги совладате основите на топографијата и ориентацијата во природа

Овие артикли можете да ги добиете на следниов начин: Уплатете ја цената на бараниот артикл на ж - ска на ИО Димитар Влахов и испратете копија од уплатницата на факс 043/223 715 и нарачките ќе ја добиете за неколку дена по пошта. Во цената е вклучена и поштарината.

ИР



Редакцијата на Извидничкиот Репортер ги повикува сите заинтересирани извидници од одредите ширум нашата Република да се вклучат во нашата дописничка мрежа!!!

ИР



Доколку и Вие сакате на домашна адреса да ја добивате единствената сериозна извидничка ревија во земјава, можете да се јавите во Редакцијата на ИР.

ИЗВИДНИЧКИ РЕПОРТЕР

Бр. 64

Ревиија на ИО "Димитар Влахов"
ВЕЛЕС, Декември 2008 год.



www.scoutveles.org.mk



пишува:
Редакција на ИР

пишува:
Редакција на ИР

Извидничкиот одред “ Димитар Влахов “ со реализирањето на проекти поврзани со неформалното образование и проекти за социјална исклученост на младите, се вклучи во работата на Европската мрежа за превенција од насилство на децата и младите.

Извидничко поречанскиот одред “ Галеб “ од Скопје на 13.12.2008 год. (сабота) на базенот “ Младост “ во општина Карпош - Скопје ја организираше традиционалната “ Развигорска Колонија 2008 “. Тема на овогодинашната “Развигорската Колонија 2008 “ беше **ТРОПИЦАЛ**, а мотото на колонијата беше “ Уживај и пливај “. На акцијата се реализираа активности од забавно-рекреативен и натпреварувачки карактер. Право на учество имаа сите извидници од извидничките одреди низ Република Македонија на возраст од 7-12 години. Во пресрет на Развигорската колонија на ден 12.12.2008 се одржа забава во извидничката просторија на ИО “ Браќа Миладиновци “ во Скопје, заради подобро запознавање и дружење на учесниците. На иста-та учество можеа да земат и извидници од категоријата

“ помлади извидници “ кои немаа право да учествуваат на Развигорската Колонија, ама имаа право на пиеење на неограничени количини на безалкохолни пијалоци. Покрај учесниците од скопските одреди, учество земаа и извидници од ИПО “Крсте Јон“ од Струга и извидници од извидничкиот одред “Димитар Влахов“ од Велес.

На 27 декември 2008 год. (сабота), извидничко поречанскиот одред “ Јадран “ од Скопје, во клубот “ Хава-на “ организираше предновогодишна забава за извидниците од Македонија. На оваа забава колку што можевме да забележиме имаше присуство од страна на извидниците на ИПО “Галеб“, ИПО “Сидро“, ИО “ММ – Брицо“, ИО “Браќа Миладиновци“ сите од Скопје, извидниците на домаќинот ИПО “Јадран“ и извидници од извидничкиот одред “ Димитар Влахов “ од Велес. Покрај забавните активности се организираше и Караоке шоу , а за заба-вата да биде целосно ново-годишна се појави и Дедо Мраз.

баааѓи

бадијалција

базент

бамбарка

батак

батали

бацување

башка

бевне

безвезе

безеље

бендисување

бербат

берикатварсан

бзди

боклук

болеро

боловање

борчови

многу

невработен

базен

голема пиперка

кал

остави, запостави

бакнување

освен тоа

бевме

без врска

грашок

допаѓање

нечисто

благослов

смрди

непотребни

предмети

елек

боледување

долгови



Размислувањата, шеќеробитието и најисцрпувачките објавени во Извиднички Репортер не ги рефлектираат мислењата и ставовите на ИО “Димитар Влахов” - Велес.



Пишува:
Ане Радевски

ФУДБАЛ НА СТОЛОВИ

Време на изведување: од 10 до 30 мин

Број на играчи: од 8 до 20 играчи

Локација: во затворена просторија

Тип на игра: со топка

Погодно за: постари извидници и развигорци

Опрема: столови (по еден за судиите), два гола и голема топка

Опис на играта:

Се игра како обичен фудбал ама играчите мораат да седат на столчињата. Голманите можат да ги користат и рацете, а останатите играчи треба да играат само со нозе.

Играта е идеална за смирување после некоја брза игра. Сигурна е ако поголемите учесници играат со помалите, бидејќи нема физички контакт. Секој три или четири минути се даваат десет секунди за да учесниците ги поместат столиците. Тоа обично доведува до поголема одбрана или до поголем напад. Како играта напредува така се гради тактика и тимска работа.



ИЗБЕГНУВАЊЕ ВО КРУГ

Време на изведување: 10 – 20 мин

Број на играчи: 10 – 50 играчи

Локација: сеедно

Тип на игра: со топка

Погодно за: постари извидници

Опрема: 2 до 4 топки

Опис на играта:

Нацртајте голем круг на подот. Една патрола или екипа влегува во кругот. Другата патрола или екипа стои надвор од кругот и со топка ги гаѓа тие што се внатре во кругот. Погодок под колената значи дека таа особа е исфрлена. На крајот победниците од секоја патрола или екипа ги ставаме заедно во кругот така да ќе добиеме вкупен победник.

Пишува:
Влатко Влачеч

ВОДАЧОТ РАЗБИРА

Често слушаме дека некои деца велат за некои постари личности: “Ох, па тој не е разбитра!” Значи дека еден важен дел од вашата должност како водач е навистина да разбирате, да бидете многу блиски до мислите и срцата на своите членови, за да тие ја почувствуваат вашата наклонетост и да ви се доверуваат.

Секако, сето ова не доаѓа веднаш. Тоа е работа на време, трпение и искрено размислување - вообичаено тоа работа на молчење и чекање. Вие и самите знаете од искуство, дека ако некој со сила ви бара повеќе доверба, одколку што можете да му дадете, вие се затворате како полжав и долго треба да помине пред некој повторно да ви пријде. Кога ќе дојде тоа време, ако сте вистински водач и ако со секое дете во патролата, со вашиот начин и метод покажете повеќе одколку што би можеле со зборови и ако сте спремни да помогнете кога треба и ако сте им овозможиле да почувствуваат дека можат да се потпрат на вашиот однос и наклонетост, Вие со време ќе се здобиете со драгоцен доверба од секој поединец. А кога ќе го постигнете тоа, можете слободно да се почувствувате среќен, бидејќи сте докажале дека сте вистински водач и пријател.



Мерилото на вистинската моќ на водачот и разбирањето на децата, ја негува способноста да се влезе во нивните мисли, да се знае, не само како се чувствува некое дете во извесна ситуација, туку и зошто се чувствува така; да внимава зошто тој така се однесува и зошто мисли дека треба така да се однесува. За запознавање на децата ќе биде од голема корист да одите до нивните куќи, да ја проучите нивната околина, родителите, школото, нивното занимање, навики, омилен забави и желби. За сето ова треба време, умевање и напор, но тоа е дел од вашата должност кон патролата. Само оној водач кој разбира може стварно да ги води своите деца. Засега толку. Има неколку други точки кои мораме накратко да ги обработиме, а за тоа почекајте го следниот број на извиднички репортер.

Поздрав !

пишува:
Виктор Таневски

На работ од една голема висорамнина, на височините на планината Бистра, на надморска висина од 1.350 метри се простира мијачкото село Лазарополе. За него велат дека е највисоката населба во Македонија. Селото од сите страни е оградено со букова и дабова шума. Низ селото тече Лазароска Река која змиуесто се пробива низ цветните ливади богати со разновидни диви цвеќиња и лековити билки. Само овде во Македонија расте лазарополската дива ружа. Во селото има три чешми. Едната од нив, најстарата, од која блика студена изворска вода, во минатото била главно собиралиште на селаните. Овде секој петок се собирале младите невести кои биле спремни за мажење. Лазарополе е мијачко село со исклучително долга историја. Прв пат се споменува во историските документи кои датираат од почетокот на 15-ти век во Кодиката на манастирот во селото Слечко. Во пописот на 1582 година запишано е како деревенско христијанско село со 60 домаќинства. Му припаѓало на вилаетот Река, Дебарска каза и на спахијата му носело годишен приход од 3.000 акчиња. Во 1889 година во Лазарополе имало 1.278 жители. Во 1832 година во селото е направена црквата Свети Ѓорѓија, прва во мијачките села на Мала Река. За ентериерот биле задолжени повеќе тогашни истакнати зографи, како зографот Мигаил, донесен од Света Гора, Дичо Зографот и други. Во Лазарополе сточарството било исконска стопанска гранка. Овде добитокот го чувале на долниот кат, а стопаните живееле на горните катови од куќата. Некогаш на падините на Бистра имало и по 70.000 овци. Оддалеченоста од цивилизацијата и миграциите кои започнале уште во времето на турско то ропство, го направиле Лазарополе село без жители. Зимно време селото го чуваат двајца платени чувари. Зиме овде царуваат мечките и волците. Но, затоа



лазарополци се враќаат лете. Тогаш селото живнува. Дел од старите куќи потклекнале на забот на времето, па затоа во Лазарополе се гради. Трошните куќи се реновираат, а има и нови градби. На крајот од селото стои познатата вила на Лазар Колишевски. Од далеку се слушаат клопотарците на овните предводници кои ги спуштаат стадата овци во преноќиштата. Старата задруга, среде село, денес е реновирана од корен и на нејзино место е изграден хотелот “Калин”. При неговата изградба задржана е мијачката традиција за градба и хотелот личи на лазарополските куќи, изграден од бел камен, дрвени греди и капаци. Атрактивна е идејата падините на Бистра да се проштетаат на коњи или со велосипеди за планински терени.

Како да стигнете до Лазарополе



Ако патувате од Скопје, преку Тетово и Гостивар, потем преку Маврово, влегувате во живописната клисура на реката Радика кон Дебар, поминувајќи крај импресивниот манастир Свети Јован Бигорски, доаѓате до крстопатот наречен Бошков Мост на неколку километри пред Дебар. Тука се упатувате лево, по добар асфалтен пат, по околу 5 километри почнувате да се искачувате по кривулест асфалтен пат што ве води во планинските висини на Бистра. Пред вас се отвара голема висорамнина на чии карпести делови се појавуваат куќи, најчесто двоќатни и трокатни изградени од камен кои потсетуваат на средновековни тврдини тоа знаци дека сте стигнале во Лазарополе

пишува:
Марина Тасева




1. Со помош на аупресура може да се ублажи воспалението, хормонската нерамнотежа и емоционалните тегоби поврзани со акните. Цврсто притиснете ја со палецот точката **ДЕБЕЛО ПРЕВО 11** на надворешниот крај на свивањето на лактот. Држете една минута потоа повторете го тоа на другата рака.

2. За да ја намалите раздрзнетоста на кожата, стиснете со палецот на **ДЕБЕЛО ПРЕВО 4**, меѓу палецот и показалецот на левата рака, притискајќи ја коската над показалецот. Држете една минута, а потоа повторете го тоа на другата рака. Не служете се со оваа точка ако сте бремени.



3. За смирување на нервите и тегобите притиснете ја точката **ПЕРИКАРТ 6**. Ставете го палецот на средината на внатрешната стана на внатрешниот зглоб, меѓу двете подлакотни коски. Притискајте една минута, а тоа повторете го на другата рака.

4. Со притискање на **СЛЕЗИНА 6** можете да го регулирате крвниот притисок. Точката се наоѓа четири прсти над зглобот, покрај потколеничната коска. Притискајте со палецот една минута. Не користете ја оваа точка ако сте бремени.



пишува:
Димитар Јорданов

Нова Година низ историјата и обичаите

Симболично, Новата Година претставува обновување на животот, а обичаите поврзани за тој ден влечат корени од далечното минато. Славењето на заминувањето на старата и доаѓањето на новата година е престар религиоски, општествен и културен образец во речиси сите делови на светот.

Историјата на прославувањето на Новата година не е вистински потврдена, но се смета дека Вавилонците тоа го правеле уште пред 4.000 години. Римјаните исто така ја славеа Новата година, но нивниот календар се менувал со секој нов владетел се додека римскиот Сенат 153 година пред нашата ера не го “втемелил“ 1 јануари за почеток на Новата година.

Германците, според едно од низата толкувања, први во 16 век вовеле



обичај за китење на елката. Легендата вели дека китењето започнало со втемелувањето на протестантизмот на Мартин Лутер.

Лутер шетајќи низ шума бил воодушевен од илјадниците ѕвезди кои светеле низ елките. Толку бил зачуден па отсекол мало дрво и го однел дома на своето семејство. За да ја оживее истата убавина која ја видел во шумата, закачил и мали свеќи на гранките.

Во Европа и Америка китењето на елката станало популарно во 18 век. И денес низ светот, со полно елки, шампањ, размена на поклони и огномет, се слави новата година. Некои новогодишни симболи опстанеле низ сите цивилизации.



БАДНИКОВИ БУКЕТИ – ПОКЛОНИ ЗА ВЕЛЕШАНИ

Членовите на извидничкиот одредот „Димитар Влахов“ со особена грижа кон природата реализираа акција во која бераа бадникови гранчиња од кои направија 5.000 Бадникови букети за велешани и ги поделија како подарок од извидниците. Се одлучивме на ваков чекор затоа што посакавме на своите сограѓани да им приредиме задоволство токму на верскиот празник - Бадник, во домот да имаат гранчиња од дрвото што симболизира здравје.

Со оваа акција испративме апел до велешани максимално да ја заштитат животната средина поточно да внимаваат да не се соголуваат дрвјата. Оваа акција беше честитка за празникот Бадник и Божик до нашите сограѓани. Поделивме 5000 Бадникови букетчиња како симболот на бадниковата вечер од нас извидниците. На ваков начин одлучивме да се спротивставиме и на комерцијализацијата на верските празници, поточно на бадниковите гранчиња, како и на голем број верски реквизити и на икони што многу често се случува кај нас. Сите велешани што на 6.1.2008 година во периодот од 11 до 12.00 часот поминаа на централната градска улица „Маршал Тито“ во близина на судот и на плоштадот „Сармаале“ од нас ивидниците се здобија на подарок - Бадникови букети.





пишува:
Влахчев Влатко

БРЕНД

Бренд е збир на слика и идеја, која го претставува производителот, поточно ги претставува описните вербални атрибути и конкретни симболи, како што се име, лого, слоган и дизајн - шема која ја соопштува есенцијата на производот, компанијата или сервисот. Препознавањето на брендот и останатите реакции, настануваат со текот на времето, преку акумулирање на искуства за специфичниот производ или сервис, директно поврзано со самата употреба на истиот, а со влијание на реклами, дизајн и медија. Брендот служи за да ги опфати информациите врзани за компанијата, производот или сервисот и да створи асоцијација и очекување. Кога ќе го видиме логото **Nike** тоа што ќе го помислиме е спортска опрема, но она што всушност





доживуваме е доверба и квалитет. Тоа е цел на секој бренд. Да бидеш препознатлив и да створиш доверба.

Светската извидничка канцеларија одлучи да направи подобра маркетиншка промоција и да креира извиднички бренд. Да брендот биде успешен тој пред се мора да биде еднаков на секое ниво и во секоја прилика.

Што ова всушност значи ?

Тоа значи дека ако сакаме, светот да ги препознава извидниците, морам да е потрудиме да створиме една и единствена слика за извидниците. Ова се постигнува преку заедничка мисија, визија, приказна која нас не прати, па се до заеднички визуелен идентитет.



Собирот на екипите од сите одреди беше не далеку од железничката станицата, од карши комплекс банки. Пет минути, и бевме таму. Одкога се растоваривме на широкиот паркинг кај сите останати екипи, следеа низа поздрави, гушкања, а за шеги помеѓу нашиот одред и останатите да не зборувам. Кога го гледаш ова купче луѓе и опрема буквално изгледа како да се собрала цела армија, со оглед на фактот дека сите беа во униформи. Периодот од еден саат додека ги чекавме автобусите кои ќе не однесат до Црн врв стана прилично досаден: седење на паркинг, гледање нови извидници, а посебно извиднички, претежно од Скопје, задевања и се друго за да го отепаме времето. Незнам зошто, но големото купче луѓе наеднаш се смали. Масата извидници се разлеа низ улиците околу паркингот во потрага по трафики или продавници, кој гладен, кој жеден. Неможев, а да не забележам дека скопските одреди имаа добри девојки, па затоа му се обратив на Горан: "Гокса чоек кои се оние?". "Мислиш на дадите со плавите кошули, оние до дечкото со суканиците?". "Да за тие те прашав". А Горан како извидник со поголемо искуство и со поголем број на акции, а со сето тоа и поголеми познанства со членовите од другите одреди ме А Горан како извидник со поголемо искуство и со поголем број на акции, а со сето тоа и поголеми познанства со членовите од другите



одреди, ме упатуваше на тоа со кои луѓе ќе се натпреваруваме, а најважно со какви луѓе ќе се дружиме. Алал нека му е после разговорот мислам дека сите ги запознав. Човекот се знае: кој одред што има освоено, во кое школо учат сите женски што ги видовме и посебно која што музика слуша, на што обрна посебно внимание во објаснувањето. Уште да ми кажеше матичен број за секој посебно.

Јас бев права дефиниција за извидник од "Димитар Влахов". Останав да ги чувам вреќиците заедно со Горан затоа што одвај собрав пари за да успеам да платам чланарина + трошок за РИОН, а за остаток пари за гриџки и ситниџки не иде во предвид. Таман ја стоплив вреќицата почнаа да викаат за тргање - роден баксуз. Пристигнаа два автобуса на паркингот каде се наоѓавме. Дури неznam ни кога успеаја да се вратат сите што претходно исчезнаа во потрага по трафики. Наеднаш се створи таква збрка што веќе не се знаеше кој каде влегува или каде остава багаж. За сцената да биде уште по трагична почна да паѓа ситен дожд но со големи индиџија да се претвори во покрупен...

Продолжува

ХАЈК ИЛИ ПРОШЕТКА

Бидете внимателни

ПРАВИЛОТО ТРИ

Секогаш одете во група, групата мора да ја сочинуваат три или повеќе извидници. Во случај да се повредите едниот од извидниците ќе оди по помош (ако е потребна), а другиот ќе остане со вас. Избегнувајте да одите по патишта. Ако веќе се најдете во таква ситуација одете еден зад друг, така ќе имате прегледност на возилата што идат пред вас.

ХРАНА НА ХАЈКОТ

Пред да почнете со хајкот изедете нешто лесно, како на пример вегетеријански сендвич. Тешката храна и храната која содржи многу маснотии не е препорачлива кога сте на хајк.



ВОДА НА ХАЈКОТ

Најбезбеден начин на пиење вода е да си носите со себе, во било какво шишенџе, матарка или термос

ИЗГУБНИ

Во случај да се изгубите, да не можете да се послужите со компас или мапа, останете смирени. Не паничете. Ако останатите извидници приметат дека Вас ве нема, бидете сигурни дека тие ќе ве побараат.

СЕНКАТА НА СТАПЧЕТО

Освен со компас или со рачна бусола можете да ги пронајдете страните на светот на попримитивен начин. На сончев ден најдете стапче и вденете го во земја така што тоа да прави сенка. Во временски интервал од 15 - 20 мин. сенката на стапчето ќе се израмни со стапчето (ќе биде паралелна со стапчето). Сенката ќе ја покажува страната ИСТОК.



Продолжува од минатиот број :

Наполнувајќи 12 години Роберт стапил во приправничкото училиште. Во 1871 година се запишал во познатото училиште » Картерхаус « каде го развива интерес за умешноста на скаутизмот и природата во шумата околу училиштето, Б.П. им се криел на учителите, ловел зајди, но внимателно никој да не го открие. Во 1876 година Б.П. се пријавил за служење на воен рок и заминува за Индија како млад воен подофицер, специјализиран за живеење во природа, изработка на мапи и извидување. Б.П. воведува нови методи во обуката на војската: мали единици или патроли кои работат заедно под единствено водство со специјални познавања (беџеви кои наликувале на магнетна игла на компасот) за оние кои се истакнувале.

Марливата работа на Б.П. не останала без отпjenка. Во 1884 година Англиското воено заповедништво го испраќа во Африка каде морал да учествува во битките против црнциите, кои се востаниле во областа Бечудаленд. Б.П. брзо се снашол во новите животни прилики. За кратко време и тука се покажал како инзвондрен извидник и подофицер. Во 1887 година станува бригаден мајор, во 1888 станува аѓутант на заповедникот на војната експедиција против Зулу племто. Во исто време го поставува неговиот началник, генерал Лајтнант Смит за заповедник на извидничките чети. Борбата против Зулу завршила



брзо и со поволен исход за Британците. Генералот Смит е одликуван, а воедно и поставен за генерал-губернатор на островот Малта. Но тој не го заборавил Б.П. кој многу допринел за неговиот успех, па го предлага Б.П. за место аѓутант и воен министер кај генерал - губернаторот. Б.П. на островот поминува три години. Не одел на многубројните свечени вечри, туку целото свое време го поминувал во касарните со војниците, ја проучувал историјата на витештвото, најмногу на Иванскиот ред. Романтичната природа, големите јунаштва на некогашните господари на островот му оставиле голем впечаток. Тој сам зборувал како некој од скаутските закони ги превземал од витешките редови. Како што гледаме Б.П. не го потрошил залудно времето, тој од секоја прилика цршел по некоја корист.

Во 1894 година се наоѓа во Англија. Тука имал прилика да ја покаже својата мажественост и извонредната трпеливост. Го гризнало куче за кое се мислело дека е бесно. По налог на лекарот морал својата гризната рака

секој ден да ја држи во врела вода, па во таа прилика ја покажал својата трпеливост. Следната година Б.П. се враќа пак во Африка на покана на сер Франсис Скот на кого владата му наложила да ја заврши борбата со дивите црнечки племиња Ашати. Сер Ф. Скот го поставува за свој помошник. Ашатите биле многу озбилен противник на Англичаните. Уште 1824 година започнале одлична борба против туѓинското ропство. Тогаш како жртва на нивното јунаштво и издајничката немарност паднал губернаторот на таканарчениот Златен брег, сер Макарт. Несреќниот Макарт за одбрана наместо бочви со барут добил бочви со солено ме-со. Кралот на Ашантите од неговиот череп направил грал/пехар. Б.П. организирал помошна чета од црнечките племиња кои биле во непријателски односи со Ашантите. Со тешка мака ја извежбал и дисциплинирал својата црнечка војска од 500 луѓе. За мотото на единицата ја превземал една стара англиска поговорка чиј смисол е следниот: » **Немој да се вознемируваш, зошто стрпливоста се ќе надвлее** «.



Тој навистина ги надвлее сите потешкотии и во краток рок тргнал со својата чета, како авангардна експедиција во внатрешноста на непријателското кралство. Патот бил тежок, а тактиката на Ашантите била следната: додека англиската војска иде напред по патот, нивните четички иде паралелно со нив низ густата шума по споредни патеки. Со неочекуван секавичен напад тие можеле да ја прекинат врската помеѓу англиската војска и нивната база. Занимлив е начинот на војување на Ашантите. За време на битката напред во првиот ред оделе војниците, па по нив подофицерите, по нив вишите офицери, а бојниот ред го завршувал самиот заповедник. Задача на оние кои се позади е терање напред на оние кои се напред. Повлекувањето на војниците значело смрт од нивните начелници, а за изгубената битка одговарал со глава заповедникот на војската. Земајќи го фактот дека војската на Ашантите била од 8000 момци, треба да се признае дека тоа бил озбилен непријател, поготово за Б.П. со неговата црнечка војска. Но Б.П. брзо ги запознал приликите на својот непријател. Со неверојатна брзина и енергија го завзема главниот град на Ашантите, престолнината Кумаси. Кралот Премпа и неговата мајка биле заробени заедно со останатите велмоши (видни граѓани на кралството). Во февруар 1886 година војната била славодобно завршена...

Продолжува